



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXIII ]

WEDNESDAY, JULY 13, 2022 /ASADHA 22, 1944

Separate paging is given to each part of the supplement to the Central Gazette and Central Section in order that it may be filed as a separate compilation

## PART -I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણમાં લીધું:

૧. સબ ડિવીઝનલ મેજિસ્ટ્રેટશ્રી, સિધ્ધપુરના જાહેરનામા ક્રમાંક : પીઓએલ/પ્રતિબંધ/વશી/રૂદ્ર મહાલય જાહેરનામું/૨૦૨૦ તા.૨૮/૦૮/૨૦૨૦

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ મુજબનું જાહેરનામું

નં.એમએજ/(૧)/વશી/૬૩૮૪/૨૦૨૨.-સિધ્ધપુર ખાતે આવેલ ઐતિહાસીક રૂદ્ર મહાલય તથા તેની બાજુમાં આવેલ જુમ્મા મસ્જિદ ભારત સરકારના પુરાતત્વ ખાતા દ્વારા રક્ષિત ઇમારત તરીકે જાહેર કરવામાં આવેલ છે. સદરહું બન્ને મિલકતો બાજુમાં આવેલ હોઈ બંને ધર્મના લોકોના ધાર્મિક સ્થાન બાજુમાં આવેલ હોઈ ઘણીવાર તંગદીલીની પરિસ્થિતિનું નિર્માણ થયેલ હોવાનું ભુતકાળમાં બનાવ બનેલ છે. જેના કારણે સિધ્ધપુર ખાતે કાયદો અને વ્યવસ્થાની પરિસ્થિતિનું જોખમ ઉભું થાય છે. હાલમાં ખૂબ જ નજીકના સમયમાં રથ યાત્રા, જન્માષ્ટમી તથા બકરી ઈદ અને મહોરમ જેવા હિદુ અને મુસ્લિમ ધર્મના મોટા તહેવારો આવે છે. આ તહેવારોમાં બંને ધર્મના લોકો સદર મિલકતોમાં પૂજા કરવા અને નમાઝ પઢવા જાય તેની શક્યતા નકારી શકાય તેમ નથી. જેથી સિધ્ધપુર ખાતે કાયદો અને વ્યવસ્થાની પરિસ્થિતિનું નિયંત્રણ રહે તે માટે આવશ્યક પગલા લેવા ઈષ્ટ જણાય છે.

વાસ્તે, હું સુપ્રિત સિંઘ ગુલાટી, (I.A.S) જિલ્લા મેજિસ્ટ્રેટ, પાટણ ફોજદારી કાર્યરીતિ અધિનિયમ ૧૯૭૩ ની કલમ ૧૪૪ હેઠળ અમોને મળેલ સત્તાની રૂએ આથી હું ફરમાવું છું કે, નીચે જણાવેલ અનુસંધાન વાળા જણાવેલ મિલકતોમાં તા.૨૫/૦૬/૨૦૨૨ થી તા.૨૪/૦૮/૨૦૨૨ ના રોજ ૬૦ દિવસ સુધી સદર મિલકતોમાં અગર તેની અંદર આવેલ કોઈપણ સ્થળે કોઈપણ રીતે ઉપયોગ નહીં કરવા પ્રતિબંધ ફરમાવું છું.

મિલકતોના વિસ્તારની ચતુ:સીમા

પૂર્વ દિશા	:-	ઘર નં.૧/૧૦/૮૪ની પછીત નદીમાં જવાનો રસ્તો તથા ઘર નં.૧/૧૦/૮૫નો કરો
પશ્ચિમ	:-	રૂદ્ર મહાલય તથા મસ્જિદની હદથી રસ્તો દેસાઈના મહાડ તરફ જવાનો તથા ત્યાંથી વહોર વાડ તરફ જવાનો રસ્તો મુકી ઘર નં.૧/૧૦/૪૩,૧/૧૦/૪૪ તથા ૧/૧૦/૪૫ ની પછીત તથા બારણું
ઉત્તર દિશા	:-	રૂદ્ર મહાલય તથા મહોલ્લામાં ઘર નં. ૧/૧૦/૭૨ થી ૧/૧૦/૭૬ ના મકાનની પછીત તથા પસવાદળની પોળ તરફ જવાનો રસ્તો જે દેસાઈ માઢ તરફ જાય છે. તેની બીજી બાજુએ ઘર નં.૧/૧૧/૮૫ થી ૧/૧૧/૧૦૦ ના મકાનોના આગળનો ભાગ
દક્ષિણ દિશા	:-	જુની વહોર વાડ તથા દેસાઈના માઢ તરફ જવાનો રસ્તો ઓળંગી ઘર નં.૧/૫/૫ તથા ૧/૫/૬ નો આગળનો ભાગ બારણા તથા ત્યાર બાદ રસ્તા મુકીને ઘર નં.૧/૧૦/૪૬ ના મકાનનો કરાનો ભાગ

આ હુકમ તા. ૨૫મી જૂન ૨૦૨૨ થી તા.૨૪મી ઓગસ્ટ ૨૦૨૨ (બંને દિવસો સુધ્ધાંત) સુધી અમલમાં રહેશે.

સદરહું હુકમનો ભંગ કરનાર ભારતના ફોજદારી અધિનિયમની કલમ ૧૮૮ મુજબની શિક્ષાને પાત્ર થશે. આ જાહેરનામું (૧) જિલ્લા મેજિસ્ટ્રેટશ્રી, પાટણ (૨) પોલીસ અધિક્ષકશ્રી, પાટણ (૩) અધિક જિલ્લા મેજિસ્ટ્રેટશ્રી, પાટણ (૪) સબ ડિવીઝનલ મેજિસ્ટ્રેટશ્રી, સિધ્ધપુર તથા (૫) એક્ઝીક્યુટીવ મેજિસ્ટ્રેટશ્રી, સિધ્ધપુર અથવા આ અર્થે તેમને અધિકૃત કરેલા અધિકારીશ્રીઓ પાસેથી પરમીટ ધરાવનાર વ્યક્તિ તથા ફરજ ઉપર હાજર રહેનાર પુરાતત્વ ખાતાના તથા રાજ્ય સરકારના અધિકારીશ્રી/કર્મચારીશ્રીઓને લાગુ પડશે નહીં.

આ હુકમ અન્વયે પોલીસ હેડ કોન્સ્ટેબલ કે તેનાથી ઉપરનો હોદ્દો ધરાવતા તમામ પોલીસ અધિકારીઓશ્રી આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ મુજબ ફરીયાદ માંડવા અધિકૃત કરવામાં આવે છે.

આજ રોજ તા.૨૫મી જૂન, ૨૦૨૨ ના રોજ મારી સહી તથા કોર્ટનો સિક્કો કરી આપ્યો.

સુપ્રીત સિંઘ ગુલાટી,  
જિલ્લા મેજિસ્ટ્રેટ,  
પાટણ.

-----

